

## **Il-Hadd**

### **L-Ewwel ġimgha tas-salterju**

#### **IT-TIENI GĦASAR**

**V.** O Alla, ejja eħlisni.

**R.** Mulej, fittex ġhinni.

Glorja. Kif kien mill-bidu. Hallelujah.

#### **INNU**

1.

Riesaq il-lejl, Mulejja,  
bil-wegħda tal-mistrieħ;  
ġa beda s-sema jhammar  
f' inżul ix-xemx sabiħ!

2.

Dalwaqt jixirfu l-kwiekeb  
filġholi tas-smewwiet;  
Dalwaqt il-ħajja torqod,  
kull hoss imut fis-skiet.

3.

Inti, li dejjem tgħammar  
fis-sebħ ta' jum bla tmiem,  
fid-dlam tal-lejl ħarisna,  
xerred fi qlubna s-sliem.

4.

Jagħtuk kull ġieħ il-ħlejjaq  
Mulej, ġhax int hanin,  
u tridna lkoll madwarek  
fix-xirka tal-henjin. Amen.

#### **SALMODIJA**

**Ant. 1** Ix-xettru tal-qawwa tiegħu jibgħat il-Mulej minn Sijon, u jsaltan  
għal dejjem, hallelujah.

#### **Salm 109 (110),1-5.7**

Il-kelma tal-Mulej lil Sidi: \*

“Ogħhod fuq il-lemin tiegħi,  
sa ma nqieghed l-għedewwa tiegħek \*  
mirfes taħt riglejġk.”

Ix-xettru tal-qawwa tiegħek  
jibgħat il-Mulej minn Sijon: \*  
aħkem f'nofs l-għedewwa tiegħek.

Tiegħek is-setgħa sa minn twelidek  
fuq l-għoljiet imqaddsa, \*  
sa minn qabel is-sebħ bħan-nida jien nissiltek.

Halef il-Mulej, u ma jisgħobx bih: \*  
“Inti qassis għal dejjem bħal Melkisedek!”  
Sidi fuq il-leminija tiegħek, \*  
jidrob is-slaten f’jum il-qilla tiegħu.

Mill-wied jixrob fi triqtu, \*  
għalhekk jerfa’ ‘l fuq rasu.

**Ant.** Ix-xettru tal-qawwa tiegħu jibgħat il-Mulej minn Sijon, u jsaltan għal dejjem,  
hallelujah.

**Ant. 2** Titriegħed l-art quddiem is-Sid tagħha, hallelujah.

### **Salm 113A (114)**

Meta hareg Izrael mill-Egittu, \*  
Ġakobb minn poplu ta’ Isien barrani,  
Ġuda sar it-tempju tiegħu, \*  
Izrael is-saltna tiegħu.

Il-baħar rah u ħarab, \*  
il-Ġordan reġa’ lura.  
Qabzu bħal kbiex il-muntanji, \*  
u bħal ħrief l-għoljiet.

Xi ġralek, baħar, biex taħrab? \*  
Xi ġralek, Ġordan, biex terġa’ lura?  
Xi ġralkom, muntanji, biex taqbzu bħal kbiex, \*  
u intom, għoljiet, biex taqbzu bħal ħrief?

Triegħed, art, quddiem is-Sid, \*  
quddiem Alla ta’ Ġakobb,  
li jbidel il-blat f’għadira ilma, \*  
iż-zonqor f’għajn ta’ ilma.

**Ant.** Titriegħed l-art quddiem is-Sid tagħha, hallelujah.

**Ant. 3** Ha s-saltna l-Mulej, Alla tagħna li jista’ kollox, hallelujah.

### **Kantiku (Apok 19,1-2. 5-7)**

Hallelujah.  
Is-salvazzjoni u l-glorja u l-qawwa  
huma ta’ Alla tagħna, \*  
għax veri u ġusti huma l-ġudizzji tiegħu.  
Hallelujah.

Hallelujah.  
Fahhru lil Alla taghna,  
intom il-qaddejja kollha tieghu, \*  
intom li tibzghu minnu, iz-zghar u l-kbar!  
Hallelujah.

Hallelujah.  
Ghax ha s-saltna l-Mulej Alla taghna li jista' kollox, \*  
nifirhu u nithennew, u naghtuh glorja.  
Hallelujah.

Hallelujah.  
Ghax wasal it-tieg tal-Haruf, \*  
u l-gharusa tieghu hejjiet ruhha.  
Hallelujah.

**Ant.** Ha s-saltna l-Mulej Alla taghna li jista' kollox, hallelujah.

### **Fi zmien ir-Randan**

*Kantiku (1 Pt 2, 21-24)*  
Kristu bata ghalikom, †  
u hallielkom ezempju, \*  
biex timxu fuq il-passi tieghu.

Hu ebda dnub ma ghamel, \*  
u ebda qerq ma hareg minn fommu;  
meta ghajruh, ma wegibx bit-tagħjir; †  
meta bata, ma qaghadx jhedded; \*  
imma halla f'idejn dak li jagħmel haqq bis-sewwa.

Tgħabba f'gismu bi dnubietna \*  
sa fuq l-ghuda tas-salib,

biex ahna mmutu għad-dnubiet †  
u nghixu għall-qdusija. \*  
Bil-grieħi tieghu intom fiqtu.

### **LEZZJONI QASIRA 2 Kor 1,3-4**

Imbierrek Alla u Missier Sidna Ġesù Kristu, Missier il-ħniena u Alla ta' kull farag. Hu jfarragna fid-dwejjaq kollha taghna, biex ahna, permezz tal-farag li bih Alla jfarrag lilna, inkunu nistghu nfarrgu lil dawk kollha li jinsabu f'kull xorta ta' dwejjaq.

### **RESPONSORJU QASIR**

**R.** Imbierrek int, Mulej, \* Fil-wisa' kollu tas-sema. Imbierrek.

**V.** Ta' min ifahhrek u jsebbhek għal dejjem. \* Fil-wisa' kollu tas-sema. Glorja.  
Imbierrek.

**Ant. tal-kantiku ta' Marija:** Is-setghani ghamel magħna hwejjeg kbar għax ftakar fil-hniena tiegħu.

Ruħi tfahhar il-kobor tal-Mulej, \*  
u l-ispirtu tiegħi jifrah f'Alla s-Salvatur tiegħi,  
għax hu xehet għajnejh  
fuq iċ-ċokon tal-qaddejja tiegħu. \*  
Iva, minn issa 'l quddiem  
kull nisel jibda jsejjaħli hienja.  
Għax is-Setghani ghamel miegħi hwejjeg kbar; \*  
qaddis hu l-isem tiegħu.  
Il-hniena tiegħu tinfirex f'kull żmien \*  
fuq dawk li jibzghu minnu.

Hu wera l-qawwa ta' driegħu, \*  
xerred lil dawk li huma mkabbra f'qalbhom.  
Niżżel is-setghana minn fuq it-tron tagħhom, \*  
u għolla ċ-ċkejknin.  
Mela b'kull ġid lil min hu bil-ġuħ, \*  
u l-għonja bagħathom 'il barra b'xejn.

Ha hsieb Izrael, qaddej tiegħu, \*  
għax ftakar fil-hniena tiegħu  
- bħalma wiegħed lil missirijietna - \*  
b'riżq Abraham u nisl u għal dejjem.

## **Glorja.**

**Ant. tal-kantiku ta' Marija:** Is-setghani ghamel magħna hwejjeg kbar għax ftakar fil-hniena tiegħu.

## **PREĊI**

Kristu huwa r-Ras tagħna fil-ġisem li aħna l-membri tiegħu. Nadurawh u ngħidulu bil-ferħ:

*Tiġi saltmatek, Mulej.*

Salvatur ħanin, saħħaħ il-ħajja tal-Knisja tiegħek biex tidher aħjar bħala s-sagrament ta' l-għaqda tal-bnedmin:

- qawwiha dejjem iżjed fil-ħidma misterjuża tagħha għas-salvazzjoni tal-popli kollha.  
Ieqaf mal-kulleġġ episkopali flimkien mal-Papa:

- għaqqadhom dejjem iżjed ilkoll bejniethom fl-imħabba u s-sliem.

Ressaq l-insara kollha lejn xulxin u iġborhom ġemgħa waħda taħtek, ir-Ras tagħhom:

- biex bix-xhieda ta' ħajjithom ixandru s-saltna tiegħek.

Kristu, Sid is-Sibt, int għadek taħdem s'issa, bħall-Missier:

- bierek lil ħutna l-ħaddiema li llum għall-ġid tal-komunità kellhom jiċċaħħdu mill-mistrieħ tal-Hadd.

Agħti lil ħutna l-mejtin il-glorja tal-qawmien fl-aħħar jum:

- mexxi lilna wkoll lejn is-sema biex naqsmu magħhom l-hena ta' dejjem.

## **Missierna**

**Talba mill-Propriju taż-żmien.**

**Gheluq**

Il-Mulej iberikna, iħarisna minn kull deni, u jwassalna għall-ħajja ta' dejjem. **Amen.**